

Бр.Нр. 02-470/3
31.10. 2023 г.в.
СТРУГА-STRUGE

Архивски знак	0201
Shenja Arkivore	
Рок на чување	Трети
Afeti i ruajtjes	
31.10.23 г.в.	Потпиш/Нендариш

Врз основа на член 87 став 1 и член 88 од Законот за Општа Управна Постапка (Сл. Весник на РМ бр. 124 од 23.07.2015 година), врз основа на член 94 од Законот за високо образование (Сл. Весник на РМ бр. 82/2018), како и во согласност со член 13 од Правилникот за обезбедување квалитет на Меѓународниот Универзитет во Струга, Членовите на Универзитетскиот Сенат, на седницата одржана на 31.10.2023 година, ја донесоа следната:

ОДЛУКА

АРХИВСКИ ПРИМЕРОК

Се утврдува Политика за квалитет врз основа на која ќе се темели, гради, развива и реализира работењето на Меѓународниот Универзитет во Струга и Единиците во негов состав.

Меѓународниот Универзитет во Струга е посветен на обезбедување највисок квалитет во областа на високото образование. Оваа посветеност е содржана и во Стратегијата за развој на Меѓународниот Универзитет во Струга.

Меѓународниот Универзитет во Струга се обврзува да ги реализира следните цели, правила и принципи:

1. Обезбедување на висок и постојан квалитет во промоција и спроведување на студиските програми од областа на образованието во рамките на сите циклуси на образование во Република Северна Македонија која ги задоволува потребите и очекувањата на студентите и на државата;
2. Подготовка на студиските програми преку вклучување на професионалните комори и деловната заедница, со цел обезбедување квалитетно образование, како и заради зголемување на нивната доверба кон Меѓународниот Универзитет во Струга и континуирано подобрување на имиџот на институцијата;
3. Континуирано унапредување на квалитетот на наставата, студирањето и студентскиот стандард;
4. Развивање на европската димензија во високото образование во развојот на студиските програми, меѓуинституционалната соработка на ниво на Меѓународниот Универзитет во Струга, соработка на национално, регионално и на интернационално ниво, мобилност на академскиот кадар и студентите;
5. Зголемување на транспарентноста во работењето со унапредување на достапноста на информациите за сите заинтересирани страни;
6. Развивање на институцијата, користејќи го знаењето и искуството на вработените, препознавајќи го нивниот придонес, како и обезбедување на опкружување во кое тие се мотивирани за остварување на сите свои можности;
7. Континуирано спроведување на стручното оспособување на квалитетот на вработените на сите нивоа, водење грижа за подобрување на условите за работа, опремата и знаењето на вработените, како и заштита на животната средина;
8. Воспоставување на електронски систем за управување со работните процеси и документи со почитување на меѓународните стандарди на квалитет;

9. Идентификација и соодветно управување со сите ризици во работните процеси на Меѓународниот Универзитет во Струга;
10. Почитување на барањата кои ги побаруваат стандардите за квалитет.

За реализација на поставените цели, Меѓународниот Универзитет во Струга ќе презема активности за:

1. Подобрување на квалитетот и со тоа компетентноста на наставно-нучниот кадар- особено на подмлалокот, преку нивно континуирано образование и вклучување во научно-истражувачки проекти и меѓународни развојни програми;

2. Поврзување со истакнати странски истражувачко-развојни институции за размена на искуства и стекнување нови знаења;

3. Вклучување во програми и проекти за мобилност на студентите и академскиот кадар;

4. Обезбедување кадровска поддршка;

5. Обезбедување на потребната инфраструктура (простор и опрема) за квалитетно изведување на активностите;

6. Континуирана соработка со стопанството;

7. Перманентно следење, преиспитување и унапредување на поставените цели.

Оваа одлука е во согласност со Политиката за квалитет која е утврдена од страна на Меѓународниот Универзитет во Струга.

Перманентното следење, преиспитување и унапредување на поставените цели во рамките на Политката за квалитет, ќе го следи тело кое ќе биде составено од 7 члена и тоа: 5 члена од редот на наставниот кадар, 1 член од административната служба и 1 член од редот на студентите. Во работата на телото, на негово барање може на седниците кои ќе ги организира телото, може да присуствуваат и други вработени лица.

Врз основа на годишниот извештај за работата на Меѓународниот Универзитет во Струга, телото задолжено за следење на Политката за квалитет, ќе одржи седница од која ќе произлезе Извештај и ќе биде даден приказ на остварените цели и препораки за нивно понатамошно унапредување.

Овој Извештај се доставува за разгледување до Универзитетскиот Сенат.

Одлуката стапува на сила на денот на нејзиното донесување.

Правна поука: Против оваа одлука може да се поднесе жалба во рок од 15 дена од денот на донесување на истата, до Сенатот на Универзитетот.

Струга, 31.10.2023

Претседател на Сенат

Проф. д-р Билјана Цигловска Бојчевска

